



‘நீட்’ தேர்வை ரத்துச் செய்யக் கோரி நாளை தொடங்கும்

மாபெரும் கையெழுத்து இயக்கத்தை வெற்றிகரமாக நடத்தினோம்!

ஆலோசனைக் கூட்டத்தில் கழக இளைஞர் அணிச் செயலாளர் - அமைச்சர் உதயநிதி ஸ்டாலின் வேண்டுகோள்!

சென்னை, அக். 20 - தி.மு.க.கழக இளைஞர் அணி - மாணவர் அணி, மருத்துவர் அணி இணைந்து ‘நீட்’ தேர்வை ரத்து செய்யக் கோரி மாபெரும் கையெழுத்து இயக்கம் நடத்துவது குறித்து மாவட்ட - மாநகர அமைப்பாளர்களின் ஆலோசனைக் கூட்டம் காணொலி காட்சியில் நேற்று முன்தினம் மாலை நடைபெற்றது. இதில் கலந்து கொண்டு கழக இளைஞர் அணி செயலாளரும் அமைச்சருமான உதயநிதி ஸ்டாலின் அவர்கள் பேசும் போது, “இந்த மாபெரும் கையெழுத்து இயக்கத்தை வெற்றிகரமாக நடத்தினோம்!” என்று வேண்டுகோள் விடுத்தார்.

இதில் அமைச்சர் உதயநிதி ஸ்டாலின் அவர்கள் பேசியதாவது:-

கலைஞர் அவர்களுடைய நூற்றாண்டில் ஒவ்வொரு அணிக்கும் தலைவர் அவர்கள் நிறையப் பணிகள் கொடுத்திருக்கிறார்கள். அந்தப் பணிகளை யெல்லாம் ஒவ்வொரு அணியினரும் போட்டிப்போட்டுக் கொண்டு சிறப்பாகச் செய்துகொண்டிருக்கின்றோம்.

பரபரப்பான இந்தக் கழகப் பணிகளுக்கு மத்தியில் நம்முடைய மாநில உரிமை தொடர்புடைய நாம் மக்களுக்கு அளித்த வாக்குறுதி தொடர்புடைய விஷயங்கள் குறித்துத் தொய்வின்றி இயங்கவேண்டியது மிகமிக அவசியம்.

அந்தவகையில் ‘நீட்’ தேர்வை ரத்துச் செய்ய வேண்டும் என்ற நம் மாணவர்களின் கல்வி உரிமைக்கான கழகத்தின் கோரிக்கையை நிறைவேற்ற ஒன்றிய அரசுக்கு அழுத்தம் தரவேண்டியது மிகவும் அவசியமான ஒன்று.

முதலில் பலி அளிதா!

மறைந்த முதலமைச்சர் ஜெயலலிதா அம்மையார் மறைவுக்குப் பிறகு அடிமை அ.தி.மு.க.வினர் ஆட்சியைத் தக்க வைத்துக்கொள்ள வேண்டும் என்ற ஒரே காரணத்திற்காக பா.ஜ.க.வுக்குப் பயந்து நீட் தேர்வை தமிழ்நாட்டுக்குள் அனுமதித்தார்கள். முதல் பலி தங்கை அனிதா தன் உயிரை மாய்த்துக்கொண்டார். மருத்துவராகும் கனவோடு படித்த நம் வீட்டுப் பிள்ளைகளில் பலர் அடுத்தடுத்து தற்கொலை

செய்ய அவர்களால் தள்ளப்பட்டார்கள். அதைத் தொடர்ந்து நாம் பல போராட்டங்களை நடத்தி, அடிமை அ.தி.மு.க. அரசுக்கும் பாசிச பா.ஜ.க. அரசுக்கும் பல்வேறு வகையில் அழுத்தம் கொடுத்திருக்கின்றோம்.


கழக அரசு அமைந்த ஒரே மாதத்தில், நீட் தேர்வு குறித்து முழுமையாக ஆராய்ந்து மாணவர்களின் நலன் காக்கும் வகையில், அரசுக்குப் பரிந்துரைகள் அளித்திட்டு, ஒய்வுபெற்ற நீதியரசர் ஏ.கே.இராஜன் தலைமையில் உயர்நிலைக் குழுவை நம் முடைய முதலமைச்சர் அவர்கள் அமைத்தார்கள். அந்தக் குழுவின் பரிந்துரைகளின் அடிப்படையில் ‘தமிழ்நாடு மருத்துவப் பட்டப் படிப்புகளுக்கான சேர்க்கைச் சட்டம் 2021’ என்ற சட்டமுடிவு, ஒரு மனதாக நிறைவேற்றப்பட்டு குடியரசுத் தலைவரின் ஒப்புதலைப் பெறுவதற்காக ஒன்றிய அரசின் உள்துறை அமைச்சுக்கத்திற்கு அனுப்பப்பட்டது.

நீட் : ஒன்றிய அரசுக்கு தொடர்ந்து வலியுறுத்தல்!

இந்தச் சட்ட முன்வடிவுக்கு ஒப்புதல் அளிக்காமல், ஒன்றிய அரசு கெளரவம் காத்து வரும் நிலையில், தமிழ்நாடு சட்டமன்றப் பேரவையில் ஒருமனதாக நிறைவேற்றப்பட்ட சட்ட முன்வடிவின் மீது, குடியரசுத் தலைவர் அவர்களின் ஒப்புதலை விரைவாகப் பெற்றுத் தருமாறு ஒன்றிய அரசை தமிழ்நாடு அரசு தொடர்ந்து வலியுறுத்தி வருகின்றது.

நம்முடைய அரசு அமைந்த பிறகு கடந்த ஆகஸ்ட் 20ஆம் தேதி இந்த மூன்று அணிகளின் சார்பாக, நம்முடைய எதிர்ப்பை தெரிவிக்கும் வகையில் மாநிலம் தழுவிய மாவட்டம் உண்ணாநிலை அறப்போராட்டத்தை நடத்தி முடித்தோம்.

கட்சியைக் கடந்து பொதுமக்கள் பெருமளவில் கலந்துகொண்ட அந்த உண்ணாநிலை அறப்போராட்டம் மிகப்பெரிய அளவில் வெற்றிபெற்றது. ‘நீட்’ தேர்வுக்கு எதிரான தமிழ்நாட்டு மக்களின் மனநிலை நீர்த்துப்போகவில்லை. அந்த எதிர்ப்பு அப்படியே இருக்கிறது என்பதை ஒன்றிய அரசுக்கு உணர்த்தும் வகையில், அந்தப் உண்ணாவிரத அறப்போராட்டம் அமைந்திருந்தது. அந்த



நீட் தேர்வை ரத்து செய்வதற்காக கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் சார்பில் தொடங்கப்பட்டவுள்ள மாபெரும் கையெழுத்து இயக்கம் தொடர்பாக இளைஞர் அணி, மாணவர் அணி, மருத்துவ அணி, மாவட்ட மாநகர அமைப்பாளர்களுடனான ஆலோசனைக் கூட்டத்தில் காணொலி வாயிலாக உதயநிதி ஸ்டாலின் அவர்கள் ஆலோசனை வழங்கினார். இதில் அணிகளின் தலைவர்கள், இணை, துணைச் செயலாளர்கள் முன்னிலை வகித்தனர்.

நேரத்தில் என்னுடன் கலந்து அந்த உண்ணாவிரத அறப்போராட்டத்தை வெற்றிப் பெற செய்த உங்கள் அத்தனை பேருக்கும் என்னுடைய வணக்கத்தையும், வாழ்த்துக்களையும் நான் தெரிவித்துக் கொள்கின்றேன்.

அந்தப் போராட்டத்திலேயே, ‘நீட்’ தேர்வு எதிர்ப்புப் போராட்டத்தை நாம் மக்கள் இயக்கமாக மாற்ற வேண்டும்” என்று குறிப்பிட்டுப் பேசியிருந்தேன். நீங்கள் அனைவரும் அறிவீர்கள். அதற்கான முன்னெடுப்பாகத் தான் வருகின்ற 21ஆம் தேதி கையெழுத்து இயக்கத்தை நாம் தொடங்கவுள்ளோம்.

50 நாட்களில் 50 லட்சம் கையெழுத்துகளைப் பெறும் வகையில் நம் தமிழ்நாட்டு மக்களின் மனநிலையை இந்திய ஒன்றியத்துக்கு உணர்த்தும் வகையில் இந்தக் கையெழுத்து இயக்கம் இருக்க வேண்டும். அதற்காக நாம் ஒவ்வொருவரும் உழைத்தால்தான் அதைச் சாத்தியமாக்க முடியும்.

மக்களின் கையெழுத்துகளைப் பெறுவதற்காகப் போஸ்ட் காட் மற்றும் இணைய தளம் பிரத்தியேகமாக வடிவமைக்கப்பட்டு உள்ளது. போஸ்ட் காட் என்பது ஓர் அடையாளத்துக்குத்தான். அனைவரின் கையெழுத்துமே உணர்வுதான். நம்முடைய முழு இலக்கு. ஏனெனில், அதில் ஒவ்வொருவரும் கையெழுத்து இட இட, நீட் தேர்வுக்கு எதிராக எத்தனை பேர் கையெழுத்து இட்டுள்ளனர் என்ற கவுண்ட் டிஜிட்டலாக அந்த வெப்பச்சட்டில் தெரியும். அதனால் உறுப்பினர் சேர்க்கைக்குப் படிவங்களை எடுத்துச் செல்வது போல் ஐபாட், டேப்களை எடுத்துக்கொண்டு ஊர் ஊராகச் சென்று வீடு வீடாக ஏறி நாம் கையெழுத்தைப் பெற வேண்டும்.

ஒரு அணிக்கு தலா 3 ஊராட்சிகள்!

ஒரு ஒன்றியத்தில் 15 ஊராட்சிகள் இருந்தால், ஓர் அணிக்கு தலா 3 ஊராட்சி... என இந்தப் பணியை நம் மூன்று அணி நிர்வாகிகளும் தங்களுக்குள் பேசி பிரித்துக் கொண்டு மக்களிடம் கையெழுத்துப் பெறுமாறு நான் கேட்டுக்கொள்கிறேன். எந்த மாவட்டத்தில் கையெழுத்து அதிகமாகப் பெறப்பட்டுள்ளது, எந்த மாவட்டத்தில் குறைவாகப் பெறப்பட்டுள்ளது என்பதையும் இதில் நாம் எளிதாக எடுத்துவிட முடியும். கவுண்ட் காட்ட வேண்டும் என்பதற்காக இலாபதவர்களின் பெயர்களைப் போலி

யாக எழுதி, ஏதோ 10 நம்பர்களைப் போன்றும் என் டைப் செய்வது போன்ற தவறான விஷயங்களைத் தவறுசெய்து தவிர்க்குமாறு, நான் உங்களை இந்த நேரத்தில் கேட்டுக்கொள்கிறேன்.

குடியரசுத் தலைவருக்கு அனுப்பி வைக்கப்படும்!

50 நாட்களில் பெறப்படும் கையெழுத்துகளை நம்முடைய முதலமைச்சர், கழகத் தலைவர் அவர்களிடம் சேலத்தில் நடைபெற உள்ள இளைஞர் அணியின் மாநாட்டில் அவர்களுடைய கையில் ஒப்படைக்கப்படும். பிறகு முறைப்படி அறிவாலயத்தின் வழியாக, அவை குடியரசுத் தலைவர் அவர்களுக்கு அனுப்பிவைக்கப்படும்.

மாநாட்டுக்கு இன்றிலிருந்து சரியாக இன்னும் 59 நாட்களே உள்ளன. 50 நாட்களில் 50 லட்சம் கையெழுத்துகள் என்று இலக்கு வைத்துள்ளோம் என்பதை நீங்கள் நினைவில் கொண்டு இயங்குமாறு நான் கேட்டுக்கொள்கிறேன். கையெழுத்துப் பெறும்போது எதற்காக இந்தக் கையெழுத்துப் பெறுகிறோம் என்பதைப் பொதுமக்களிடம் எடுத்துச் சொல்லவும், தேவையெனில், நீட் தேர்வை ரத்து செய்யவேண்டியதன்

அவசியம் குறித்து துண்டறிக்கைகளை விநியோகம் செய்தும் கையெழுத்துப் பெறலாம்.

மக்களிடம் நெருக்கமாகக் கொண்டு செருங்கங்கள்!

இவை தவிர கல்லூரிகளுக்கு முன்பு kiosk அமைத்தும் மாணவர்களின் கையெழுத்துகளைப் பெறலாம். அது இந்த இயக்கத்தை இன்னும் மக்களிடம் நெருக்கமாகக் கொண்டுபோய்ச் சேர்க்க உதவும். இப்படிக் கையெழுத்து பெறுவதைத் தினமும் புலகப்பட்டம், வீடியோ எடுத்து அவற்றைச் சம்பந்தப்பட்ட நிர்வாகிகள் தங்களுடைய சமூக வலைத்தளப் பக்கங்களில் பகிர், நீங்கள் ஊக்கப்படுத்த வேண்டும் என்றும் நான் கேட்டுக்கொள்கிறேன்.

மாவட்டச் செயலாளர்களுக்கு தகவல் தெரிவிப்புகள்!

21ம் தேதி கழக மாவட்டங்களில் நடைபெற உள்ள கையெழுத்து இயக்க தொடக்க நிகழ்ச்சிக்கு முறைப்படி மாவட்டச் செயலாளர் அவர்களிடம் தகவல் தெரிவித்து, திருமண மண்டபம் போன்ற இடங்களை முன்பதிவு செய்து, பொதுமக்களை, மாணவர்களை அழைப்பது போன்ற பணிகளை இப்போதிலிருந்தே நீங்கள் தொடங்குமாறு நான் கேட்டுக்கொள்கிறேன்.

அதேபோல் 72 கழக மாவட்டங்களில் சென்னையில் உள்ள 6 மாவட்டங்களுக்கும் சேர்த்து, கலைவாணர் அரங்கில் இந்த நிகழ்ச்சி நடைபெறுகின்றது. இது தவிர, மீதி 66 கழக மாவட்டங்களுக்கும் தனித்தனியாக இந்தக் கையெழுத்து இயக்க தொடக்க நிகழ்ச்சி நடைபெற உள்ளது.

இதில் ஒவ்வொரு மாவட்டத்துக்கும் ஒரு பேச்சாளரை தலைமையில் இருந்து அனுப்ப உள்ளோம். அதற்கான அறிவிப்பும் நாளள வெளி வரும் என்பதையும் தெரிவித்துக்கொண்டு, இந்தக் கையெழுத்து இயக்கத்தை வெற்றிகரமாக முடிக்க ஒத்துழைப்புத் தருமாறு கேட்டுக்கொண்டு, வந்திருந்த உங்கள் அனைவருக்கும் நன்றி கூறி மீண்டும் உங்கள் அத்தனைப் பேரையும் 21 ஆம் தேதி சென்னையில் நடக்கின்ற கூட்டத்தில் சந்திக்கின்றேன் என்று தெரிவித்துக் கொள்கிறேன்.

இவ்வாறு அமைச்சர் உதயநிதி ஸ்டாலின் பேசினார்.



தி.மு.க.தகவல் தொழில்நுட்ப அணியின் மாவட்ட, மாவட்ட துணை மற்றும் தொகுதி ஒருங்கிணைப்பாளர்களின்

அறிமுக கூட்டம்

நாள் : 20.10.2023 வெள்ளிக்கிழமை மாலை 3.00 மணி
இடம் : ST George Anglo Indian School, ஷெனாய் நகர், சென்னை-30.

விழாவை சிறப்பிக்க வருகைதரும்

கழக இளைஞரணி செயலாளர், மாண்புமிகு தமிழ்நாடு விளையாட்டுத்துறை அமைச்சர் திருமிகு.

உதயநிதி ஸ்டாலின்
அவர்களையும்

கழக தகவல் தொழில்நுட்ப அணி செயலாளர், மாண்புமிகு தமிழ்நாடு தொழில்துறை அமைச்சர் முனைவர்.

டி.ஆர்.பி.ராஜா
அவர்களையும்

வருக! வருக!! என அன்புடன் வரவேற்கும்...

பி.எம்.முனீதர் B.Sc.,

மண்டல பொறுப்பாளர்
தஞ்சை மண்டல தகவல் தொழில்நுட்ப அணி



தஞ்சை மண்டல தி.மு.க. தகவல் தொழில்நுட்ப அணி

